

राज्यपाल ने राजभवन में अधिकारियों एवं गणमान्य नागरिकों से नये वर्ष पर मुलाकात की
नये संकल्पों के साथ आगे की कार्ययोजना बनानी चाहिए - राज्यपाल
स्वयं में बदलाव लाने पर सामूहिक तौर पर अच्छे परिणाम हो सकते हैं - श्री नाईक

लखनऊ: 01 जनवरी, 2018

उत्तर प्रदेश के राज्यपाल श्री राम नाईक से आज राजभवन में बड़ी संख्या में गणमान्य सहित आमजन ने भेंट कर नववर्ष की बधाईयाँ दी। राज्यपाल ने भी सभी का बड़ी गर्मजोशी से स्वागत किया तथा नूतन वर्ष की बधाईयाँ दी। राजभवन में उप मुख्यमंत्री श्री केशव प्रसाद मौर्य, मंत्री श्रीमती रीता बहगुणा जोशी, विधायक सुरेश चन्द्र श्रीवास्तव, मुख्य सूचना आयुक्त श्री जावेद उस्मानी, जल निगम के अध्यक्ष श्री जी० पटनायक, प्रमुख सचिव वित्त श्री अनूप चन्द्र पाण्डेय, प्रमुख सचिव खादी श्री नवनीत सहगल, प्रबन्ध निदेशक (लखनऊ मेट्रो) श्री कुमार केशव सहित अन्य विभागों के प्रमुख सचिव एवं सचिवगण, कुलपति प्रो० एस०पी० सिंह, कुलपति प्रो० एम०एल०बी० भट्ट, कुलपति प्रो० विनय कुमार पाठक, कुलपति डा० निशित राय, कुलपति प्रो० माहुरूख मिर्जा, पूर्व मंत्री अम्मार रिज़वी, संस्थानों के निदेशक, प्रशासनिक एवं पुलिस अधिकारीगण, पत्रकारगण, अनेक कर्मचारी संगठन के पदाधिकारी, छात्र-छात्रायें तथा गणमान्य नागरिकों आदि ने राज्यपाल से मिलकर उन्हें नववर्ष की बधाई दी।

श्री नाईक ने सभी को नये साल की बधाई देते हुए कहा कि नया वर्ष सभी के लिये सुख, समृद्धि और समाधान लेकर आये। नये वर्ष का पहला दिवस आत्मावलोकन का दिन होता है जिसमें नये संकल्पों के साथ आगे की कार्ययोजना बनानी चाहिए। हर व्यक्ति नये वर्ष में एक नये संकल्प का चयन करें और उसे पूरा करने का प्रयास करें। यह संकल्प खुद में बदलाव लाने का भी हो सकता है। स्वयं में बदलाव लाने पर सामूहिक तौर पर इसका अच्छा परिणाम हो सकता है। चाहे यह नशामुक्ति, स्वच्छता, साक्षरता या अपने दायित्वों का ईमानदारी पूर्वक निर्वहन करना हो। उन्होंने कहा कि समाज को बदलने से पूर्व स्वयं को बदलना होगा।

इससे पूर्व राज्यपाल ने राजभवन के समस्त अधिकारियों एवं कर्मचारियों से भेंट की तथा उन्हें व उनके परिजनों को नववर्ष की बधाई दी। इस अवसर पर प्रमुख सचिव श्री राज्यपाल सुश्री जूथिका पाटणकर तथा सचिव श्री राज्यपाल श्री चन्द्र प्रकाश, विशेष सचिव श्रीमती नेहा पाण्डेय भी उपस्थित थे।

अंजुम/ललित/राजभवन-(1/1)





